

పచ్చి రొయ్యలు
Sea Shrimp
Sea food.. Salmon, Tuna, Cod, Tilapia, Snapper, Shrimp, Lobster, Crab available
linga frozen food, bhatti savargav road, adilabad.
cell: 93813 43925

ఈకాలం

సముద్రపు చేపలు
Sea Fish
Sea food.. Salmon, Tuna, Cod, Tilapia, Snapper, Shrimp, Lobster, Crab available
linga frozen food, bhatti savargav road, adilabad.
cell: 93813 43925

THE HONEST TELUGU DAILY

మంగళవారం 03-02-2026 పేజీలు : 4 | వెల రు : 2/- | సంపుటి : 1 సంచిక : 96 | ప్రచురణ: తెలంగాణ | ఎడిటర్ : దేవేందర్ నూకల

భారత్ పై మన్మోహన్..

రాహుల్ గాంధీకి చురకలు



ప్రపంచ వృద్ధికి భారత్ చోడకశక్తిగా ఉండటా ప్రపంచ కుబేరుడు ఎలాన్ మస్క పెట్టిన పోస్ట్ పై కేంద్ర మంత్రి నిర్మలా సీతారామన్ స్పందించారు. ప్రపంచ జీడీపీ వృద్ధి రేటులో భారత్.. అమెరికా కంటే ముందున్నట్లు మస్క పేర్ చేసిన గణాంకాలను ఆమె ఉదహరించారు. ప్రపంచ జీడీపీ వృద్ధి రేటులో చైనా 26 శాతం వాటాను అందిస్తుండగా.. భారత్ 17

శాతం వాటాను, అమెరికా 9.9 శాతం వాటాను కలిగిఉండన్నారు. 43 శాతం వృద్ధి రేటు చైనా, ఇండియా ఆర్థిక వ్యవస్థల నుంచే వస్తోందని పేర్కొన్నారు. భారత్ వేగంగా అభివృద్ధి చెందుతుందనడానికి ఇదో చక్కటి ఉదాహరణ అని వివరించారు. 2లో..

'చీర'పై చర్చ..

ఇదే ప్రశ్న వాలినెందుకు అడగరు?: నిర్మలా సీతారామన్



ఏటా బడ్జెట్ వేళ ఆర్థిక కేటాయింపుల పైనే కాకుండా.. ఆర్థిక మంత్రి నిర్మలా సీతారామన్ ధరించే చీరల పైనా అందరి దృష్టి ఉంటుంది. దేశ సంస్కృతి సంప్రదాయాల్ని ప్రతిబింబించేలా ఆమె ఎంచుకునే చీరల పైనా చర్చలు జరుగుతాయి. ప్రతి ఏడాది బడ్జెట్ సమయంలో తన చీరలపై జరుగుతోన్న చర్చలపై ఆర్థికమంత్రి అసహనం వ్యక్తంచేశారు. ప్రతి సంవత్సరం బడ్జెట్ రోజు నేను ఏం ధరించబోతున్నాననే ప్రశ్నలు తనకు ఒత్తిడిగా మారుతున్నాయన్నారు. 'ఎందుకు ఇలా ప్రశ్నలతో వేధిస్తున్నారు? ఒకవేళ బడ్జెట్ ప్రవేశపెట్టేది పురుష మంత్రులైతే వారిని కూడా ఇలాగే వారి దుస్తుల గురించి అడిగేవారా? నేను ధరించే చీరను కూడా బడ్జెట్లో ఒక అంశంలా మార్చుతున్నారు' అంటూ సీతారామన్ అసహనం వ్యక్తంచేశారు. 2లో..

సిల్వర్ ఈటీఎఫ్లో అదే సీన్..


మరో 19% పతనం

సిల్వర్ ఈటీఎఫ్ల పతనం కొనసాగుతోంది. అంతర్జాతీయ మార్కెట్లో వెండి ధర భారీగా పతనం అయిన నేపథ్యంలో ఆ ప్రభావం వెండి ఎక్స్‌చేంజ్ ట్రేడెడ్ ఫండ్ల మీద కూడా పడింది. 2లో..



ఎన్టీఆర్ జిల్లాలో హనీట్రాప్..

మహిళ అరెస్టు



తిరువూరు: ఎన్టీఆర్ జిల్లా తిరువూరులో ఓ వ్యక్తిని హనీట్రాప్ మాయలో పడేసి మోసం చేసిన మహిళను పోలీసులు అరెస్టు చేశారు. తంగెళ్లబీడుకు చెందిన కనవల్ రేణుక అనే మహిళ అమ్మాయిల ఫోటోలు చూపించి హనీట్రాప్ కు పాల్పడుతోంది. ఈ క్రమంలోనే మాధవరావు అనే వ్యక్తిని పిలిచి ఉంగరం, రూ.5వేలు లాక్కుంది. అత్యధికం కేసు పెడతానని బెదిరించి మరో రూ.2లక్షలు డిమాండ్ చేసింది. దీంతో భాధితుడు తిరువూరు పోలీస్ స్టేషన్లో ఫిర్యాదు చేశాడు. దర్యాప్తు చేపట్టిన పోలీసులు మోసం చేసిన రేణుకతో పాటు మరో వ్యక్తిని అరెస్టు చేశారు.

పట్టణాల్లో కాంగ్రెస్ నే గెలపించండి

- బిఆర్ఎస్ ను ఓడిస్తేనే అభివృద్ధి సాధ్యం
- బిజెపికి 8మంది ఎంపిలున్నా రాష్ట్రానికి శూన్యం
- మంత్రి దుద్దిళ్ల శ్రీధర్ బాబు పిలుపు
- జయశంకర్



వివరాలు 2 లో..

అడ్డంగా సంపాదించి.. అధికార దుర్వినియోగం చేసి



- వేలకోట్లు కూడాబెడితే ప్రశ్నించవద్దా
- బిఆర్ఎస్ నేతల తీరుపై మండిపడ్డ సిఎం రేవంత్
- రావినారాయణరెడ్డి లాంటి నేతలు అరుదని కితాబు

వివరాలు 2 లో..

ప్రభుత్వ నిర్ణయాలతో ప్రజల జీవితాల్లో స్పష్టమైన మార్పు: మంత్రి పాంతులెటి



హైదరాబాద్: సీఎం రేవంత్ రెడ్డి నాయకత్వంలో ఒక్కో ఇటుక పేర్చుకుంటూ సంక్షోభం నుంచి గట్టెక్కుతూ.. అభివృద్ధి, సంక్షేమాన్ని పరుగులు పెట్టిస్తున్నామని రెవెన్యూ శాఖ మంత్రి పాంతులెటి శ్రీనివాస్ రెడ్డి అన్నారు. ప్రజా ప్రభుత్వం తీసుకుంటున్న ప్రతి నిర్ణయం.. ప్రజల జీవితాలలో స్పష్టమైన మార్పునుకు నాంది పలుకుతోందని చెప్పారు. కృష్ణసాయం, విద్య, వైద్యం, గృహ నిర్మాణం, సన్నబియ్యం, రేషన్ కార్డులు, ఉపాధి కల్పన ఇలా అన్ని రంగాల్లో ప్రభుత్వం చేపట్టిన సంస్కరణలు తెలంగాణను దేశానికి ఆదర్శంగా నిలుపుతున్నాయన్నారు. సోమవారం సచివాలయంలోని తన ఛాంబర్లో ఆధునికీకరించిన సమాచార పౌరసంబంధాల శాఖ వెబ్ సైట్ ను మంత్రి ప్రారంభించారు. ఈ మార్పులను ప్రజలకు సమర్థవంతంగా చేరవేయడంలో ప్రజా సంబంధాల శాఖ పాత్ర అత్యంత కీలకమని ఆయన అభిప్రాయపడ్డారు. ప్రస్తుత పరిస్థితులకు అనుగుణంగా సాంకేతిక పరిజ్ఞానాన్ని విరివిగా వాడుకొని ప్రభుత్వం చేపడుతున్న అభివృద్ధి సంక్షేమ పథకాలను ఎప్పటికప్పుడు వేగవంతంగా ప్రజల్లోకి తీసుకువెళ్లాలని సమాచార శాఖ అధికారులకు మంత్రి సూచించారు.

అన్నింటికీ నేనే మాట్లాడాలా..? జనసేన నేతలపై పవన్ ఆగ్రహం

మంగళగిరి: జనసేన అధినేత, దివ్యులీ సీఎం పవన్ కల్యాణ్ పార్టీ నేతలపై ఆగ్రహం వ్యక్తం చేశారు. మంగళగిరి సీకే కన్వెన్షన్ లో నిర్వహించిన జనసేన కార్యక్రమ సమావేశంలో పవన్ మాట్లాడారు. కత్తి లడ్డూ వ్యవహారంపై పార్టీ నేతలు ఎందుకు మాట్లాడటం లేదని అసంతృప్తి వ్యక్తం చేశారు. "లడ్డూ వ్యవహారంలో వైకాపా చేస్తున్న తప్పును ప్రచారాన్ని ఎందుకు తిప్పికొట్టడం లేదు? అన్నింటికీ నేనే మాట్లాడితే ఎవ్వరైతే, మంత్రులు ఉన్నది ఎందుకు..? వైకాపా నేతల ట్రాప్ లో చిక్కుకోవద్దు. మీపై, మీ కుటుంబ సభ్యులపై ఇష్టం వచ్చినట్లు మాట్లాడతారు.. జాగ్రత్త! జనసేన నేతల మాత్రం సిద్ధాంతపరంగా, సంక్షేమ పరంగానే మాట్లాడాలి. విమర్శలకు విషయంతోనే సమాధానం చెబుదాం. మహిళల విషయంలో పార్టీ శ్రేణులు మరింత జాగ్రత్తగా ఉండాలి. మహిళలకు మీ చేయి తగిలితే రేప్ చేశారని వైకాపా నేతలు ప్రచారం చేస్తారు" అని పవన్ అన్నారు. 2లో..



బడ్జెట్ పై వైకాపా నేతలకు కనీస అవగాహన లేదు: భాజపా ఎంపీ పురందేశ్వరి

దిల్లీ: బడ్జెట్ పై కనీసం అవగాహన లేనివారే విమర్శలు చేస్తున్నారని ఆంధ్రప్రదేశ్ భాజపా ఎంపీలు పురందేశ్వరి, సీఎం రమేష్ ఆక్షేపించారు. దిల్లీలో బడ్జెట్ పై కేంద్రమంత్రి శ్రీనివాస్ వర్మతో కలిసి ఎంపీలు మీడియాతో మాట్లాడారు. బడ్జెట్ పై వైకాపా సహా విపక్షాల ఆరోపణలను ఖండించారు. బడ్జెట్ తో ఏపీకి కలిగే ప్రయోజనాలను వివరించారు. "ప్రతిపక్ష నేతలు బడ్జెట్ ను సరిగ్గా అర్థం చేసుకోలేదు. పోలవరానికి రూ. 3,300 కోట్లకు పైగా నిధులను కేంద్రం కేటాయించింది. అమరావతిలో మౌలిక వసతుల కోసం రూ.400 కోట్లు ఇవ్వనుంది. 15వ ఆర్థిక సంఘం రికమెండేషన్ ను కొనసాగిస్తూ రూ. 63 వేల కోట్ల ప్రయోజనాలు రానున్నాయి. 16వ ఆర్థిక సంఘం గ్రాంట్ ప్రకారం రూ.1.04 లక్షల కోట్ల రికమెండేషన్ ను స్వీకరిస్తున్నట్లు బడ్జెట్ లో ఉంది. గ్రామీణ, పట్టణ ప్రాంతాల్లోని స్థానిక సంస్థల్లో రోడ్ నిర్మాణం, 2లో..



తెలుగు రాష్ట్రాల్లో పులి సంచారం కలకలం

- కంటిమీద కునుకు లేకుండా చేస్తున్న ప్రచారం
- తొర్రేడులో పులిజాడతో ప్రజల భయాందోళన
- అప్రమత్తంగా ఉండాలని అటవీ అధికారుల హెచ్చరిక
- పులిని పట్టుకునేందుకు బోను, సిసి కెమెరాల ఏర్పాటు



రాజమహేంద్రవరం మండలంలోని తొర్రేడులో పెద్దపులి సంచరస్తున్నట్లు అటవీశాఖ అధికారులు తెలిపారు. పెద్దపులి దాడిలో మృతి చెందిన రెండు ఆవులు, దూడ కళిబరాలను వారు గుర్తించారు. పెద్దపులిని పట్టుకునేందుకు తొర్రేడు తోటల్లో పులిబోను, ట్రాప్ కెమెరాలు ఏర్పాటు చేశారు. 2లో..

సంపాదకీయం

నీకు ఎవరూ లేరు, ఇక భయం లేదు!

విరామ చిహ్నాలను తన్నిపారేసి, అవునూ కాదని నానుస్తూ, దీర్ఘంగా అర్ధరాహిత్యాన్ని మోస్తూ పాకుతున్న వెయ్యి కాళ్ళ కీటకాలా కనపడతాయి కాఫ్లా వాక్యాల (కానీ ఏ ఒక్క అక్షరమూ నిర్దోషం కాదు). పదం పక్కన పదాన్ని దీక్షగా కూర్చోపెట్టి, పాఠకుడి చుట్టూతానే వాడి ఆజన్యంత కారాగారవాసాన్ని కడుతూ, వాణ్ణి ముట్టడించేందుకు పటిష్ఠంగా నిర్మాణమవుతున్న కోటలు అనిపిస్తాయి కాఫ్లా కథలు.

తన అస్తిత్వం బందీ కాబడిందని గ్రహించటం మానేసిన మనిషి ఇష్టంగా ఇరుకుపోయి, సంతోషంగా ఇబ్బందిని అనుభవిస్తూ వస్తున్న శిక్షాగృహాల నమూనాలు కూడా ఆ కథలు. ఆ శిక్షాగృహాల గోడలను పగులగొట్టుకోవటానికి ఉపయోగపడే పదునైన గొడ్డళ్ళు కూడా ఆ కథలే. కాఫ్లా రచనలు పాఠకులను ఈ భూమ్మీంచి కాస్త ఎత్తులో ఉపరిభ్రమణం చేయిస్తూ మానవ జీవిత అస్తిత్వాన్ని, దాని నుండి విడివడి, కొంచెం పైనుండి గమనించేట్లు చేస్తాయి. “అదిగో! అది నీ బందీఖానా. నీవు అక్కడ బ్రతకవలసిందే, పై అప్పీలు చేసుకునే వీలు కూడా నీకు లేదనే తీర్పు ఇచ్చేశారు” అనే హెచ్చరికా చేస్తాయి. అయితే ఆ శిక్షను మోసుకుని ఇక్కడకు వచ్చినవద్ద మనిషి ఏం చెయ్యాలి? మామూలుగా ఏం చేస్తుంటారు? తనకు విధించిన తీర్పును ఎదిరించే ప్రయత్నంలో రకరకాల వాదనలు చేస్తూ (ఏ “వాదమై”నా వీగిపోయేదే), తన వాదమే తన అస్తిత్వం అని చెప్పుకుంటుంటాడు.

‘మెటమార్ఫసిస్’ కథలో గ్రెగరీ సంసా యాంత్రిక జీవితంతో విసిగి, మానవుడిగా తన ఉనికి అర్ధరహితం కాకూడదనుకున్న మెలకువ తెచ్చుకున్న కీటకంగా మేలుకుంటాడు. ‘ద జడ్జిమెంట్’ అనే కథలో జార్జ్ తన ఘోరితవ్యాధితో వేదనకు ముందూ పని చేసేది వివాహమా, రచనా వ్యాసంగమా అనే సందర్భంలో తలమునకలవుతుంటే, తండ్రి “ఏట్లా దూకిచావు” అనే తీర్పు ఇస్తాడు. ‘ద ట్రయల్’ నవలలో జోసెఫ్ కె. సాదాసీదా బ్యాంకు ఉద్యోగిగా గానుగ ఎద్దులా తలవంచి బతికేస్తుంటే చెయ్యని పాపానికి ఒకరోజు పొద్దున్నే కోర్టు మనుషులొచ్చి “నిన్ను అరెస్ట్ చేస్తున్నాం” అంటారు. ‘ద కానల్’ నవలలో ఖ. మానవసంచారం, ఎటువంటి ఆఫీస్, ఏ పై అధికారి లేని ఊరుకు లాండ్ నర్వేయరుగా బదిలీ చేయబడతాడు. ఇలా కాఫ్లా పాత్రలకు శిక్షలు పడుతుంటాయి, కానీ వారి నేరం ఏమిటన్నది వారికి ఎవరూ చెప్పరు. న్యాయం కోరుతూ ఎటు పోవాలో ఎవర్లు కలవాలో తెలియదు. అనలు న్యాయస్థానం ఎక్కడుందో దానికి ప్రవేశం ఎలానో తెలిక గిజగిజలాడతారు.

కాఫ్లా సున్నితమైన మనసు మీద ప్రతి ప్రభావమూ అత్యంత గాఢంగా పడేది. తీవ్ర మనస్తత్వ చింతన చేసేవాడు కాబట్టి తనను తాను ఏ పక్షపాతం లేకుండా విశ్లేషణ చేసుకునేవాడు. ఈ కారణంతోనే నిజజీవితంలోని సంఘటనలను, వ్యక్తులను కాఫ్లా ఉన్నదానికంటే చాలా తీక్షణంగా కథల్లో చిత్రించాడు.

పెళ్లి చేసుకోవాలనుకుంటున్నాను అని కాఫ్లా చెప్పినప్పుడు, “ఆ పిల్ల కుచ్చుల జాకిట్ ఏదో వేసు కొని ఉంటుంది, ఆ యూడు ఆడవాళ్ళ వేషాలివన్నీ. నీవు వెంటనే పడిపోయి ఆ పిల్లతో పెళ్లి అనేస్తున్నావు” అన్న తండ్రి మాట, ‘ద జడ్జిమెంట్’ కథలో “ఏట్లా మునిగి చావు” అయింది. కలిసుండేన కథలోని తండ్రి నిజానికి కాఫ్లా స్వంత అంతరంగమే. వాస్తవ జీవితంలోని ప్రేరకాలను “ఇవి అసంబద్ధం” అనిపించే తీవ్రతతో రచనలోకి తేవడం కాఫ్లా క్రాఫ్ట్. ఆ ప్రేరకాల ప్రభావాన్ని పెను బూతద్దంలో చూపిస్తూ భయోపేతంగా నిలబెడుతూనే, మరోవైపు ఇది కేవలం వీడకల అని రద్దు చేయడం కాఫ్లా కళ. అతని కథల్లోని వివిధ పాత్రలన్నీ తన అంతఃచేతనలోంచి వచ్చినవే. నేరభావన, తిరగబడాలనే తత్వం -- మనిషి అంతఃకరణ అనే నాణానికి ఇరుముఖాలుగా చూపిస్తాడు. “నేను ఏ పాపం ఎరుగను అని ఎప్పుడూ అనుకోకు”, “దేవుడి చికాకుకు రూపాలం మనం, మనకు నిష్కృతి లేదు”, ఈ రెండూ కాఫ్లా వాక్యాలే.

సగటు మనిషికి న్యాయం ఎంత అలభ్యమో ‘బిఫోర్ ద లా’ అనే కాఫ్లా సైన్లలో ఉంది. న్యాయగృహం ఎదుట ఒక కాపలావాడు నిల్చుంటాడు. ఒక మనిషి అక్కడకు వచ్చి నన్ను లోపలికి వెళ్ళనివ్వ అంటాడు. ద్వారపాలకుడు “ఇప్పుడు కాదు” అంటాడు.

“తర్వాత పోవచ్చా నేను?”
“అవును!”

అలా ఏళ్ళతరబడి వదే వదే ద్వారపాలకుడిని “నేను లోపలకు పోవచ్చా? పోవచ్చా?” అని అడుగుతునే ఆ పాత్రకు వార్ధక్యం, అంతిమ ఘడియలు వచ్చేస్తాయి. చివరకు చుట్టూ చీకటి పడిపోయింది అని మూసి ఉన్న ఆ ద్వారపు సందులోంచి ఇవతలికి కనపడుతున్న వెలుగు వల్ల తెలుస్తుంది. వంగిపోయి క్షీణించిన ఆ మనిషి కాపలావాడిని అడుగుతాడు, “ఇక్కడ లోపలికి అనుమతి అడుగుతూ నేను తప్ప ఇంకెవరూ ఎందుకు రాలేదు?” అని. ఈ ముసలోడు మరో అరక్షణంలో ఎలాగూ చనిపోతాడని దయతలచి ఆ కాపలావాడు, “ఈ ద్వారం ఉన్నది కేవలం నీకోసం మాత్రమే, మరెవరూ ఇక్కడకు వచ్చే అవకాశం లేదు, కానీ నీవు ఈ తలుపులు దాటే వీలు లేదు, నిన్ను అనుమతించే అధికారం నాకూ లేదు.” అని ఆ ముసలి చెవిటి చెవిలో గట్టిగా అరిచి చెప్తాడు.

ఆ కనపడే ద్వారం దాటగలిగితే తమకు న్యాయమూ, పరమ స్వేచ్ఛారూపమైన అస్తిత్వమూ దొరుకుతాయని కాఫ్లా పాత్రల నమ్మకం. కానీ లోపలకు పోయే అనుమతి వాళ్ళకు ఎప్పుడీ దొరకదని తెలిసిన నిస్సహాయులు వారు.పోపెన్‌హోఫర్ ద్వారా కాఫ్లా పైన ఉపనిషత్తుల ప్రభావం ఉండే అవకాశం లేకపోలేదు. అతని డైరీలు ఉత్పరాల్లో అందుకు ఆధారముంది. జిజ్ఞాసువుగా ఎంత దూరం వెళ్ళగలడో వెళ్ళాడు. క్రిస్టియానిటీ అయినా జుడాయిస్మ్ అయినా ఉపనిషత్తులైనా ఏం చెబుతున్నాయో విన్నాడు, అంతవరకే. అవి ఉన్నది అని చెప్పిన ఆ పరమసత్యాన్ని చూచానని ఎక్కడా అబద్ధం చెప్పలేదు. ‘ఈ జీవితం ఏమిటి?’ అనే సత్యాన్వేషణ చేయవలసిందే మనిషి, కానీ కడపటికి ఒక ఆవలి ఒడ్డు, ఒక సత్యమో, ఒక వెలుగు మనిషిని తన ఒడిలోకి ప్రేమగా తీసుకుంటుంది అని రూఢీగా చెప్పలేరవరకూ, ఇంతవరకూ చెప్పలేదు ఎవరూ, నాకూ తెలియలేదు చివరివరకూ అని ఒప్పుకున్న నిజాయతీ ఉన్న తాత్వికుడు కాఫ్లా. “అవతలకు మార్గం ఉంది, కానీ అక్కడ గమ్యం లేదు” కాఫ్లా వాక్యం.పోనీ, ఇక్కడ చుట్టూ చూస్తే కనపడినమేరూ ఒక నిరంకుశ, వివేకరహిత, హాస్యాస్పద, నిర్దోష వ్యవస్థ నడుస్తుంటుంది అన్న రంగాలలో (రాజకీయ,

బడ్జెట్‌పై వైకాపా నేతలకు కనీస అవగాహన

లేదు: భాజపా ఎంపీ పురందేశ్వరి

మొదటిపేజీ తరువాయి

మౌలిక సదుపాయల కోసం నిధులు వస్తాయి” అని పురందేశ్వరి తెలిపారు. “బడ్జెట్ గురించి వైకాపా నేతలకు ఏం తెలియదు. అధికారంలో ఉన్నప్పుడు దాచుకోవడం, దోచుకోవడమే వారికి తెలుసు. కూటమి ప్రభుత్వం ఎలా ముందుకెళ్తుందో ప్రజలకు తెలుసు. ఈ బడ్జెట్ ద్వారా రాష్ట్రానికి చాలా ప్రయోజనాలు రానున్నాయి. టెక్నాలజీ, గ్రీన్ ఆటోమోనియా ప్రాజెక్టుల ప్రయోజనాల్లో ఎక్కువగా ఏపీకే కలగనున్నాయి.” అని సీఎం రమేష్ తెలిపారు. వాస్తవాల పరిశీలించాలి: కేంద్రమంత్రి శ్రీనివాస వర్మ “బడ్జెట్లో గ్రామీణాభివృద్ధికి అధిక ప్రాధాన్యత దక్కింది. ఏప్రిల్ 1 నుంచి వీటిజే రామేజీ పథకం అమల్లోకి రానుంది. దీనికి భారీగా నిధులు కేటాయించారు. వాస్తవాలను పట్టించుకోకుండా పక్షీకరించడం సరికాదు” అని కేంద్రమంత్రి శ్రీనివాస వర్మ అన్నారు.

సిల్వర్ ఈటీఎఫ్‌లో అదే సీన్.. మరో 19% పతనం

మొదటిపేజీ తరువాయి

సిల్వర్ ఈటీఎఫ్ల పతనం కొనసాగుతోంది. అంతర్జాతీయ మార్కెట్లలో వెండి ధర భారీగా పతనం అయిన నేపథ్యంలో ఆ ప్రభావం వెండి ఎక్స్చేంజ్ ట్రేడెడ్ ఫండ్ల మీద కూడా పడింది. శుక్రవారం 20 శాతం వరకు పతనం కాగా.. సోమవారం మరో 19 శాతం మేర పతనం అయ్యాయి. రిటైల్ ఇన్వెస్టర్లకు ఇటీవల కాసుల వర్షం కురిపించిన సిల్వర్ ఈటీఎఫ్‌లు పడిపోవడంతో మదుపర్ల అందోళన చెందుతున్నారు.దేశీయ మల్టీ కమెడిటీ ఎక్స్చేంజ్ (ఎసీఎక్స్)లో కిలో వెండి మార్కు కాంట్రాక్టు ధర రూ.2.27 లక్షల వద్ద కొనసాగుతోంది. గురువారం ఇది రూ.4,20,048 వద్ద జీవన కాల గరిష్టాన్ని నమోదు చేసింది. గరిష్టాలతో పోలిస్తే కిలో వెండి విలువ దాదాపు రూ.2 లక్షల మేర పతనం అయ్యింది. దీంతో సిల్వర్ ఈటీఎఫ్‌లు క్షీణించాయి. గుడ్‌న్యూస్.. మరింత పడిన బంగారం, వెండి ధరలు టాటా సిల్వర్ ఈటీఎఫ్ 19.15 శాతం, ఎస్‌బీఐ సిల్వర్ ఈటీఎఫ్ 14.98, ఆదిత్య బిల్కాన్ లైఫ్ ఈటీఎఫ్ 14.6 శాతం చొప్పున పతనం అయ్యాయి. గ్రో సిల్వర్ ఈటీఎఫ్ 16.17 శాతం, జెరోనా సిల్వర్ ఈటీఎఫ్ 15.41 శాతం, సిస్మాన్ ఇండియా సిల్వర్ ఈటీఎఫ్ 15.69, ఐసీఐఐఐ ప్రెడినియల్ సిల్వర్ ఈటీఎఫ్ 14.05 శాతం, కోటక్ సిల్వర్ ఈటీఎఫ్ 17.38 శాతం, హెచ్‌డీఎఫ్‌సీ సిల్వర్ ఈటీఎఫ్ 16.65 శాతం, మోతీలాల్ ఓస్సాల్ సిల్వర్ ఈటీఎఫ్ 16.02 చొప్పున పతనం అయ్యాయి. దాల్‌ల విలువ పెరగడం, ట్రెజరీ బాండ్లపై రాబడి పెరగడం.. అదే సమయంలో మదుపర్ల లాభాల స్వీకరణతో వెండి ధరలు క్షీణిస్తున్నాయి.

అడ్డంగా సంపాదించి.. అధికార దుర్వినియోగం చేసి

మొదటిపేజీ తరువాయి

అమరవీరుల స్మారక ట్రస్టు ఆధ్వర్యంలో హైదరాబాద్‌లో ఏర్పాటు చేసిన కార్యక్రమంలో రావి నారాయణరెడ్డి పురస్కారాన్ని జస్టిస్ సుదర్శన్‌రెడ్డికి సీఎం ప్రదానం చేశారు. ఈ సందర్భంగా సీఎం మాట్లాడారు. నిజం పాలకులకు వ్యతిరేకంగా రావి నారాయణరెడ్డి పోరాటం చేశారు. నాడు ప్రజల కష్టాలు, రాచరిక పోకడలు, అరాచక చర్యలపై పోరాడారు. 500 ఎకరాల భూమిని పేదలకు వంచి ఆదర్శంగా నిలిచారు. స్వేచ్ఛను హరించి, హక్కులకు భంగం కలిగిస్తే తిరుగుబాటు వస్తుంది. ప్రజల తిరుగుబాటు సాయుధ పోరాటంగా మారుతుందని ఆయన చాటి చెప్పారు. 60 ఏళ్లు వచ్చేసరికి రాజకీయ పదవీ విరమణ చేసిన గొప్ప నాయకుడు రావి నారాయణరెడ్డి ప్రజల నుంచి తిరస్కారం పొందినా.. నేటి నేతలకు పదవీ వ్యామోహం పోవడం లేదు. రావి నారాయణ రెడ్డి నేషనల్ అవార్డు పొందడం ఎంతో గొప్పదిగా భావిస్తానని అవార్డు గ్రహీత జస్టిస్ సుదర్శన్ రెడ్డి అన్నారు. రావి నారాయణ రెడ్డి నిత్య చైతన్య స్ఫూర్తి అని కొనియాడారు. సొంత ఆస్తులను ప్రజలకు వంచిన మహాపాపావుడని ప్రశంసించారు.

రాష్ట్రంలో హింసను ప్రేరేపించటానికి వైకాపా కుట్రలు

మొదటిపేజీ తరువాయి

రాష్ట్రంలో హింసను ప్రేరేపించటానికి వైకాపా కుట్రలు పన్నుతోందని తెదేపా అధినేత, సీఎం చంద్రబాబు అన్నారు. అధికారం కోల్పోయామనే అసహనంతోనే రెచ్చగొట్టే చర్యలకు పాల్పడుతోందని.. అలజడి సృష్టించేందుకే ఆ పార్టీ నేతలు బూతులు మాట్లాడుతున్నారని ఆగ్రహం వ్యక్తం చేశారు. మంత్రులు, పార్టీ సీనియర్ నేతలతో సీఎం బిలి కాన్ఫరెన్స్ నిర్వహించారు. హింస, విధ్వంసం, అవినీతి పునాదులపై వైకాపా పట్టింది. ఆ పార్టీ ట్రాప్‌లో పడితే వారికీ.. మనకీ తేడా ఉండదని చంద్రబాబు అన్నారు. తిరుమల లడ్డూ కల్లి వ్యవహారంలో వైకాపా అడ్డంగా దొరికిపోయింది. రాష్ట్ర ప్రజలంతా ఆ పార్టీని చీదరించుకుంటున్నారు. చేసిన పాపాలను దారిమళ్లించాలనేది వైకాపా కుట్ర. పెట్టుబడులు సాధించి రాష్ట్రాన్ని అభివృద్ధి చేయాలన్నదే మన ప్రధాన ఆజ్ఞేండా. అది వైకాపా నేతలకు నచ్చడం లేదు. అందుకే అడ్డుకునేందుకు కుట్రలకు పాల్పడుతున్నారు. తప్ప చేసిన ప్రతి ఒక్కరినీ చట్టపరంగా శిక్షించి తీరుతాం. తెదేపా కార్యకర్తల సంయమనం పాటించేలా మంత్రులు, నేతల బాధ్యత తీసుకోవాలి. కార్యకర్తలు చట్టాన్ని చేతుల్లోకి తీసుకుని వైకాపా ట్రాప్‌లో పట్టాడు. అలా జరగకుండా పార్టీ నేతలు జాగ్రత్తలు తీసుకోవాలన్నారు. ఇకపోతే రాష్ట్రంలో చోటు చేసుకుంటున్న తాజా పరిణామాలు, శాంతిభద్రతల అంశం, పాలనలో మార్పులు వంటి విషయాలపై ముఖ్యమంత్రి చంద్రబాబు నాయుడు చేసిన తాజా ట్వీట్ల చర్యకు దారితీసింది. వైసీపీపై ముఖ్యమంత్రి చేసిన వ్యాఖ్యలు రాష్ట్ర రాజకీయాల్లో చర్చనీయాంశంగా మారాయి.రాష్ట్ర పునర్నిర్మాణాన్ని జీర్ణించుకోలేక వైసీపీలో ప్రశ్నేపేసి పెరిగిందని చంద్రబాబు విమర్శించారు. +జాతీయాలను నేరమయం చేయడమే వైసీపీ సిద్ధాంతమని, వారి పాలనలో చట్టవిరుద్ధ పాలనకు అనేక ఉదాహరణలు ఉన్నాయని సీఎం పేర్కొన్నారు. జగన్ హయాంలో చట్టాన్ని పక్కనపెట్టి, అధికార దుర్వినియోగానికి పాల్పడ్డారని తీవ్ర ఆగ్రహం వ్యక్తం చేశారు. గతంలో జరిగిన అనేక అక్రమాలు, చట్టవిరుద్ధ చర్యలే దీనికి నిదర్శనమని ప్రస్తావించారు. ప్రజాస్వామ్య విలువలను కాలరాస్తూ జగన్ పాలన కొనసాగిందని చంద్రబాబు వ్యాఖ్యానించారు. సీఎం చంద్రబాబు తన ట్వీట్లలో రూల్ ఆఫ్ లా గురించి ప్రధానంగా ప్రస్తావించారు. 2024 తర్వాత రాష్ట్రంలో నిజమైన చట్టపాలన అమలువుతోందని స్పష్టం చేశారు. వైసీపీ పాలనలో చట్టం పేరుకే ఉండేదని అధికారమే అన్నింటికీ ఆధారంగా మారందని విమర్శించారు. ప్రజలకు న్యాయం అందాలంటే రాజ్యాంగమే సుప్రీమగా ఉండాలి, అదే తమ ప్రభుత్వ విధానమని చంద్రబాబు స్పష్టం చేశారు. చట్టాన్ని ఉల్లంఘించే అధికారం ఎవరికీ లేదని, అది ఏ పార్టీకి చెందని వారైనా సరే చర్యలు తప్పవని హెచ్చరించారు. కూటమి ప్రభుత్వం అధికారంలోకి వచ్చిన తర్వాత ఏపీతో శాంతిభద్రతలు మెరుగుపడ్డాయని చంద్రబాబు అభివర్ణించారు. గతంలో క్షీణించిన శాంతిభద్రతల పరిస్థితిని పునరుద్ధరించామన్నారు. ప్రజల భద్రత, ప్రశాంత వాతావరణం ప్రభుత్వానికి అత్యంత ప్రాధాన్యమే ఉడ్డానించారు. శాంతిభద్రతలను ఉల్లంఘించే ప్రయత్నాలు జరిగితే తక్షణం చర్యలు తీసుకుంటామని కూడా ఆయన హెచ్చరించారు. రాష్ట్రంలో జరుగుతున్న పునర్నిర్మాణ పత్రీయను చూసి వైసీపీ నాయకులు ఓర్వలేకపోతున్నారని సీఎం విమర్శించారు. వారు విధ్వంసం చేసిన వ్యవస్థలను మళ్లీ నిర్మిస్తున్న తీరును చూసి అసహనంతో దూషణలకు దిగుతున్నారని ధ్వజమెత్తారు. ప్రజలకు సేవ చేసేటందుకు, వారికి సాధించలేక కల్పించడమే తమ

భారత్‌పై మన్మోహన్..

మొదటిపేజీ తరువాయి

ఓవైపు భారత్ వేగంగా అభివృద్ధి చెందుతుంటే ప్రతిపక్ష నేతలు మాత్రం దేశ ఆర్థిక పరిస్థితులపై విదేశాల్లో తప్పుడు ప్రచారాలు, ప్రకటనలు చేస్తున్నారని నిర్మలా సీతారామన్ రాహుల్ గాంధీని దుయ్యబట్టారు. త్వరలో చైనాను కూడా దాటి మరింత ముందుకువెళ్లడానికి తమ ప్రభుత్వం చర్యలు తీసుకుంటోందన్నారు.

భారత్‌ను తక్కువ చేసి.. మాట్లాడినా: కేంద్ర మంత్రి కిరణ్ రిజజు
విదేశీ పర్యటనల్లో కాంగ్రెస్ అగ్రనేత రాహుల్ గాంధీ భారత్‌ను కించపరిచేలా మాట్లాడతారని.. అది ఏమాత్రం సరైన చర్య కాదని కేంద్ర మంత్రి కిరణ్ రిజజు ప్రతిపక్ష నేతకు చురకలు అందించారు. భారత్‌ది మృత ఆర్థిక వ్యవస్థ అని గతంలో రాహుల్ చేసిన విమర్శలను ఆయన ప్రస్తావించారు. తాను సాధారణంగా విదేశీయులు చేసే పోస్టులపై స్పందించనని.. కానీ ఓ బాధ్యత గల పౌరుడి స్థానంలో ఉండీ.. దేశాన్ని ఇతరుల ముందు తక్కువ చేసి మాట్లాడొద్దని రాహుల్‌కు తెలిపేందుకే మన్మోహన్ పోస్టుపై స్పందిస్తున్నట్లు తెలిపారు.

‘చీర’పై చర్య.. ఇదే ప్రశ్న వాలినెందుకు అడగరు?: నిర్మలా సీతారామన్

మొదటిపేజీ తరువాయి

బడ్జెట్‌లో ఉన్న అంశాలు ఏమిటి అనే విషయాలను తెలుసుకోవడంపై ప్రజలు దృష్టి పెట్టాలని.. తన చీరలపై కాదని ఆర్థిక మంత్రి పేర్కొన్నారు. ఇటువంటి అనవసర విషయాల గురించి ఆలోచించడం వల్ల ముఖ్యమైన విషయాలపై పట్టు కోల్పోతామన్నారు. కాగా ఆదివారం ప్రవేశపెట్టిన బడ్జెట్ వేళ ఆమె కాంచీపురం చీరలో కనిపించారు. బంగారు, కాఫీ వర్షం అంచుతో ఉన్న మెడెలా రంగు చీర, గోల్డెన్ కలర్ బ్లోజ్, తాలువాతో కనిపించారు. అది తమిళనాడు నేపథ్యం ఉన్న చీర. కొన్ని నెలల్లో ఆ రాష్ట్రంలో అసెంబ్లీ ఎన్నికలు జరగనున్న వేళ.. ఆమె కాంచీపురం చీరను ఎంచుకోవడం ప్రాధాన్యం సంతరించుకుంది. దీనిపై నెట్టింట్ల చర్య జరుగుతోన్న సమయంలో నిర్మలా సీతారామన్ ఈ వ్యాఖ్యలు చేయడం గమనార్హం.

పట్టణాల్లో కాంగ్రెస్‌నే గెలపించండి

మొదటిపేజీ తరువాయి

రాజీయే మున్సిపాలిటీ ఎన్నికల్లో కాంగ్రెస్ అభ్యర్థులకు ఓటేసి గెలిపించాలని రాష్ట్ర ఐటీ, పరిశ్రమల శాఖ మంత్రి దుద్దిళ్ళ శ్రీధర్ బాబు ప్రజలకు పిలుపునిచ్చారు. గత పదేళ్ల బీఆర్ఎస్ పాలనలో పట్టణ ప్రాంత ప్రజలకు ఒరిగిందేమీ లేదని, అభివృద్ధిని పూర్తిగా విస్మరించారని ఆరోపించారు. పట్టణ ప్రజలకు న్యాయం జరగాలంటే బీఆర్ఎస్ అభ్యర్థులను ఓడించి, కాంగ్రెస్ అభ్యర్థులను భారీ మెజారిటీతో గెలిపించుకోవాలని కోరారు. ముఖ్యమంత్రి రేవంత్ రెడ్డి స్వయంగా మున్సిపల్ శాఖ బాధ్యతలను నిర్వహిస్తూ, పట్టణాల్లో మౌలిక సదుపాయాల కల్పనకు , సంక్షేమ పథకాల అమలుకు ప్రత్యేక ప్రణాళికలు సిద్ధం చేస్తున్నారని వివరించారు. ప్రజలకు ఇచ్చిన ప్రతి వ్యాగాన్నాని నెరవేరుస్తామని, మున్సిపాలిటీలను అభివృద్ధి పథంలో నడిపిస్తామని మంత్రి ధీమా వ్యక్తం చేశారు. భూపాలపల్లి జిల్లా కాలూరం మండలంలో మంత్రి పర్యటించారు. ఇంతమంది ఎంపీలు ఉండి కూడా నిధులు రాకపోవడం బాధాకరమని, ఇది రాష్ట్ర ప్రజలకు జరిగిన అవమానమని పేర్కొన్నారు. కేంద్ర ప్రభుత్వం ప్రవేశపెట్టిన బడ్జెట్‌పై తీవ్ర స్థాయిలో ధ్వజమెత్తారు. ఈ బడ్జెట్ తెలంగాణ ప్రజల ఆశలపై నీళ్లు చల్లిందని, పూర్తిగా నిరాశజనకంగా ఉందని ఆయన విమర్శించారు. ముఖ్యంగా తెలంగాణ రాష్ట్ర విభజన జరిగి ఇన్నోవేషన్లన్నా విభజన పట్టణంలోని 42 కీలక అంశాలు నేటికీ పరిష్కారం కాకుండా పెండింగ్‌లో ఉండటం కేంద్ర ప్రభుత్వ నిర్లక్ష్యానికి నిదర్శనమని మండిపడ్డారు. ఈ సమావేశాల్లోనైనా ఆ సమస్యలకు పరిష్కారం దొరుకుతుందని ఆశించామని, కానీ కేంద్రం మళ్లీ మొండికేయి చూపిందని ఆవేదన వ్యక్తం చేశారు. రాష్ట్ర ప్రయోజనాల దృష్ట్యా కేంద్రం వెంటనే స్పందించి విభజన హామీలను నెరవేర్చాలని డిమాండ్ చేశారు. రాష్ట్రానికి రావాల్సిన ప్రతిష్టాత్మక సంస్థల విషయంలో కేంద్రం అనుసరిస్తున్న తీరును శ్రీధర్ బాబు ఎండగట్టారు. తెలంగాణకు ఇండియన్ ఇన్స్టిట్యూట్ ఆఫ్ మేనేజ్‌మెంట్ ఐఐఎం వంటి ఉన్నత విద్యాసంస్థ వస్తుందని రాష్ట్రం ఎంతో ఆశగా ఎదురుచూసిందని, కానీ బ్రిడెట్‌లో దాని ఉపసేవ లేకపోవడం దారుణమన్నారు. అలాగే హైదరాబాద్ నగరపాలకుల చిరకాల స్వప్నమైన మెట్రో ఫేజ్-2 నిర్వహణకు నిధులు కేటాయిస్తారని ఆశించినా ఫలితం లేకుండా పోయిందన్నారు. విద్యా రంగంలో కేంద్రీయ , నవోదయ విద్యాలయాల కేటాయింపులే కూడా రాష్ట్రానికి మొండికేయి ఎదురైందని విమర్శించారు. ఐటీ , పారిశ్రామిక రంగంలో కీలకమైన సెమీ కండక్టర్ చిప్స్ మ్యూనుఫ్యాక్చరీంగ్ పరిశ్రమలను తెలంగాణకు కేటాయించడంలో కేంద్రం పక్షాత్తే ధోరణి ప్రదర్శిస్తోందని, గతంలోనూ ఇదే జరిగిందని ఆయన గుర్తు చేశారు. అయితే, తెలంగాణ ప్రభుత్వం అనుసరిస్తున్న లైఫ్ సైన్స్ , ఫార్మా పాలసీలను కేంద్ర ప్రభుత్వం ఆదర్శంగా తీసుకోవడం మన పాలనకు నిదర్శనమని చెప్పారు. అభివృద్ధి విషయంలో రాజీ పడకుండా రాష్ట్ర ప్రభుత్వం ముందుకు సాగుతోందని, కేంద్రం కూడా తన బాధ్యతను గుర్తించి సంక్షేమ కార్యక్రమాలకు నిధులు విడుదల చేయాలని కోరారు.

తెలుగు రాష్ట్రాల్లో పులి సంచారం కలకలం

మొదటిపేజీ తరువాయి

రాజమహేంద్రవరం రూరల్, కోరుకొండ, సీతానగరం మండలాల్లో ప్రభుత్వ ప్రైవేటు పాఠశాలలకు డీజివో సోమవారం సెలవు ప్రకటించారు. పోలవరం జిల్లా దేవీపట్నం మండలంలోని ప్రజల్లి, పర్యాలకుల్లి అధికారులు అప్రమత్తం చేశారు. చత్తీస్‌గఢ్ నుంచి రెండు పెద్ద పులులు జనారణ్యంలోకి వచ్చినట్లు అటవీ అధికారులు భావిస్తున్నారు. అయితే రెండు తెలుగు రాష్ట్రాల్లో పెద్ద పులుల సంచారం కలకలం రేపుతున్నాయి. తెలంగాణలో పాటు ఆంధ్రప్రదేశ్‌లోని పలు జిల్లాల్లో పులుల సంచారం ఎక్కువైపోయింది. మహారాష్ట్ర, చత్తీస్‌గఢ్ రాష్ట్రాలనుంచి తెలుగు రాష్ట్రాల్లోకి వచ్చిన పులులు అలజడి సృష్టిస్తున్నాయి. మొన్నటి వరకు ఏలూరు జిల్లా ఏజెన్సీని వణికించిన పెద్దపులి ఇప్పుడు తూర్పు గోదావరిలోకి ప్రవేశించింది. నిన్న రాజమహేంద్రవరం రూరల్ తోర్రేడులో పశువులపై దాడి చేసి చంపేసింది. పులి దాడిపై స్థానిక ప్రజా ప్రతినిధులు, అధికారులు మీడియా సహావేషం నిర్వహిస్తుండగా.. వారి వెనకాలే పులి కనిపించింది. పులి సంచారం నేపథ్యంలో ప్రభుత్వం అప్రమత్తమైంది. ఈ మేరకు రాజమహేంద్ర రూరల్, కోరుకుంట్ల, సీతానగరం మండలాల్లోని ప్రభుత్వ ప్రైవేట్ పాఠశాలలకు సెలవులు ప్రకటించింది. పిల్లల్ని బయటకు వెళ్లీనియకుండా జాగ్రత్త తీసుకోవాలని తల్లిదండ్రులకు సూచించింది. ఇక నెల్లూరు జిల్లా రత్తలూరు మండలం నందిపాడులోనూ పెద్దపులి కలకలం సృష్టిస్తోంది. రేమానుకుంట వద్ద స్థానికులకు పెద్దపులి కనిపించింది. దీంతో ఉదయగిరి పరిసర ప్రాంతాలవారు భయాందోళనలో బిక్కుబిక్కుముంటూ జీవిస్తున్నారు. యాదాద్రి భువనగిరి జిల్లాలో పెద్దపులి సంచారం.. జనాలతో పాటు ఫారెస్ట్ అధికారుల కంటిపొడ కునుకు లేకుండా చేస్తోంది. 15 రోజులుగా ఫారెస్ట్ అధికారులు పెద్దపులిని పట్టుకోవటానికి ఎంతగానో ప్రయత్నిస్తున్నారు. అయినప్పటికీ లాభం లేకుండా పోయింది. మహారాష్ట్రలోని తిప్పేశ్వర్ అభయారణ్యం నుంచి ఆ పెద్దపులి వచ్చినట్లు ఫారెస్ట్ అధికారులు చెబుతున్నారు. ఈ పెద్దపులి యాదాద్రి భువనగిరిలో పాటు సిద్దిపేట జిల్లా సరిహద్దులోనూ సంచరిస్తోంది. ఇక హైదరాబాద్ శివారు ప్రాంతంలోనూ ఓ పెద్దపులి తిరుగుతున్నట్లు సమాచారం.



“డాక్టర్ సాబ్” కు.. ఘనసేన్యానం!



ఈకాలం, ఆదిలాబాద్

రెండు తెలుగు రాష్ట్రాలలో ఉత్తమ హోమియోపతి డాక్టర్ గా సుప్రీం కోర్టు రిటైర్డ్ ప్రధాన నాయమూర్తి ఎన్. వి రమణ చే అవార్డు అందుకున్న డాక్టర్ రవికిరణ్ యాదవ్ ను వివిధ రంగాలకు చెందిన వారు ఘనంగా సన్మానించారు. రిటైర్డ్ డిప్యూటీ కలెక్టర్ కే గట్టయ్య, రిటైర్డ్ తహశీల్దార్ ముస్సు రాజేశ్వర్ రెడ్డి, రాజన్న, ఎ

సనాతన హిందూ ఉత్తమ సమితి (పెసిడెంట్ ప్రమోద్ ఖత్రి, సభ్యులు, స్వామి, మాస్టర్ హోమియోపతి హోస్పిటల్ స్టాఫ్, సాయి వైకుంఠ ట్రస్ట్ టీచర్స్ సత్యదీపం) ముస్సు రాజేశ్వర్ రెడ్డి మాట్లాడుతూ ఉత్తమ హోమియోపతి డాక్టర్ గా అవార్డు అందుకున్న డాక్టర్ రవికిరణ్ యాదవ్ మరియు అవార్డులు అందుకోవాలని ఆకాంక్షించారు.

కాంగ్రెస్ లోకి చేలనా బజెపి మోజీ ఎస్సీ మోర్చా.



చేర్యాల మండల శీ పోలిరెడ్డిపల్లి గ్రామానికి చెందిన బీజేపీ మోజీ ఎస్సీ మోర్చా గౌరవ అధ్యక్షుడు, భవన నిర్మాణ కార్యక్రమం అధ్యక్షుడు కుర్రారం బాల సర్వయ్య జనగామ నియోజకవర్గ ఇన్చార్జ్ కొమ్మూరి ప్రతాప్ రెడ్డి ఆధ్వర్యంలో కాంగ్రెస్ పార్టీలోకి చేరాడు. ఈ సందర్భంగా కొమ్మూరి ప్రతాప్ రెడ్డి మాట్లాడుతూ కాంగ్రెస్ పార్టీతోనే అభివృద్ధి జరుగుతుందని ఆయన తెలిపారు. కాంగ్రెస్ పార్టీ అందిస్తున్న సంక్షేమ పథకాలు ఆకర్షణకరమైన పార్టీలో చేరినట్లు బాల సర్వయ్య తెలిపారు. ఈ కార్యక్రమంలో భాగం అధ్యక్షుడు మంజు మల్లేశం, పట్టణ అధ్యక్షుడు దాసరి శ్రీకాంత్, యూత్ కాంగ్రెస్ భువనగిరి పార్లమెంట్ మోజీ కార్యర్థి మారెళ్ళ భాస్కర్ రెడ్డి, ఉడుముల భాస్కర్ రెడ్డి, ఆగం రెడ్డి, జడ్పీటీసీ దాసరి కళావతి, మల్లాల వేణు, పోలిరెడ్డిపల్లి ఎంపీటీసీ కోట వెంకటస్వామి, తాడికొండ నూనందం, ఉపేందర్, పోతురాజు కాంగ్రెస్ నాయకులు తదితరులు పాల్గొన్నారు.

ముస్సూరుకాపు సంఘము గూతన కార్యవర్గం ఎన్నిక



సిద్దిపేట జిల్లా సిద్దిపేట మండలం సిద్దిపేటలోని ముస్సూరు కాపు సంఘం లో ఎన్నికలు నిర్వహించడం జరిగింది ఇందులో అధ్యక్షులు :నీలం యాదగిరి (ఏకగ్రీవం) ఉపాధ్యక్షులు :- ఆకుల కిష్టయ్య కార్యదర్శి :- నాయకం సత్యనారాయణ (ఓటింగ్ ద్వారా) సహాయ కార్యదర్శి చెంది సత్యనారాయణ (ఏకగ్రీవం) కోశాధికారి కే ఆర్ సుందర్ (ఏకగ్రీవం) మరియు కార్యవర్గ సభ్యులు పెట్టుగారి శ్రీనివాస్, ఆకుల దేవేందర్, కర్రు శ్రీనివాస్, ధర్మారం రమేష్, రెండ్ర శ్రీనివాస్, ఆర్టిక సంఘ సభ్యులుగా బస్సా మనోహర్, మడిపల్లి బాపయ్య ఏకగ్రీవం ఎన్నికయారు. ఒక నాయకం సత్యనారాయణ మాత్రమే ఓటింగ్ మిగతా అందరు ఏకగ్రీవం సలహా సంఘ సభ్యులు భూశెట్టి భూమయ్య, నాయకం తిరుపతి, బస్సా శ్రీనివాస్, ఆకుల మల్లేశం ఆధ్వర్యంలో ఎన్నికలు జరిగాయి

బీజేపీ 8 మంది ఎంపీలు రాజీనామా చేయాలి

- కేంద్రబడ్డెట్లో ఎస్సీ, ఎస్టీలకు అన్యాయం
- గద్దల రమేష్ కాంగ్రెస్ పార్టీ ఎస్సీ సెల్ రాష్ట్ర కన్వీనర్



కొత్తగూడెం : కేంద్ర ప్రభుత్వం ఆదివారం ప్రవేశపెట్టిన కేంద్ర బడ్డెట్లో ఎస్సీ, ఎస్టీ సామాజిక వర్గాలకు తీవ్రమైన అన్యాయం జరిగిందని కాంగ్రెస్ పార్టీ ఎస్సీ సెల్ రాష్ట్ర కన్వీనర్ గద్దల రమేష్ విమర్శించారు. అత్యంత వెనకబడిన ఈవర్గాలకు ప్రాధాన్యత ఇవ్వకపోవడం సామాజిక న్యాయస్ఫూర్తిని దెబ్బతీయటమేనని వ్యాఖ్యించారు. కేంద్రం బడ్డెట్ పై అయినా సోమవారం ప్రతిస్పందించారు బడ్డెట్ మొత్తాన్ని పరిశీలిస్తే దళితులకు, ఆదివాసులకు వెనకబడిన వర్గాల అభ్యున్నతపై కేంద్ర ప్రభుత్వం కనీస చిత్తశుద్ధి కూడా లేదన్న విషయం స్పష్టంగా తెలుస్తుందని మండిపడ్డారు. తెలంగాణ రాష్ట్రంలో బీజేపీ పార్టీకి 8 మంది ఎంపీలు ఉండి కూడా రాష్ట్రానికి నిధులు తీసుకురావటంలో విఫలమయ్యారని అన్నారూ తెలంగాణ ప్రజలకు బహిరంగ క్షమాపణలు చెప్పి 8 ఎంపీలు రాజీనామా చేయాలని గద్దల రమేష్ డిమాండ్ చేశారు

కాంగ్రెస్ పార్టీ 33 వార్డ్ కౌన్సిలర్ గా పోటీ చేస్తున్న బోగడమీది రాణి సుమన్

ఆర్కూరులో కాంగ్రెస్ పార్టీ నుంచి పోటీ చేస్తున్న 33 వ వార్డు కౌన్సిలర్ గా పోటీ చేస్తున్న బోగడమీది రాణి సుమన్ ఇంటింటికి ప్రచారం చేస్తున్నారు. ప్రజలు ఇంటింటికి తిరిగి కాంగ్రెస్ గుర్తుకే ఓటు వేయమని చెబుతున్నారు. బోగడమీది రాణి సుమన్ కి భారీ మెజారిటీతో గెలిపిస్తామని కాలనీవాసులు చెబుతున్నారు.



కేటీఆర్ తో మాజీ ఎమ్మెల్యే జీవన్ రెడ్డి భేటీ



బీఆర్ఎస్ వర్కింగ్ ప్రెసిడెంట్ కేటీఆర్ తో సోమవారం బీఆర్ఎస్ నిజామాబాద్ జిల్లా అధ్యక్షుడు, ఆర్కూరు మాజీ ఎమ్మెల్యే ఆశస్సుగారి జీవన్ రెడ్డి భేటీ అయ్యారు. హైదరాబాద్ లోని కేటీఆర్ నివాసంలో ఆయనతో సమావేశమైన జీవన్ రెడ్డి సిట్ విచారణల పేరుతో పార్టీ నేతలపై ప్రభుత్వం కక్ష సాధింపు చర్యలు మునిపాల్ ఎన్నికలలో అనుసరించాలనిన వైఖరి తదితర అంశాలపై చర్చించారు. ఈ సందర్భంగా జీవన్ రెడ్డి ని కేటీఆర్ ఆలింగనం చేసుకున్నారు. కేటీఆర్ నిజామాబాద్ జిల్లాలో తాజా రాజకీయ పరిస్థితులపై కూడా జీవన్ రెడ్డితో చర్చించారు.

4వ తేదీ నుంచి గీసుగొండలో సీఎం కవ్ క్రీడలు

గీసుగొండ మండలంలో ముఖ్యమంత్రి కవ్ (సీఎం కవ్)--2025 రెండో ఎడిషన్ క్రీడల నిర్వహణకు అన్ని ఏర్పాట్లు పూర్తి అయ్యాయి. జిల్లా కలెక్టర్, జిల్లా క్రీడా ప్రాధికార సంస్థ అధికారి మేరకు ఈ నెల 4వ తేదీ (బుధవారం) నుంచి మండల స్థాయి క్రీడలు ప్రారంభం కానున్నట్లు మండల పరిషత్ అభివృద్ధి అధికారి (ఎంపీడీఓ) తెలిపారు. గ్రామ స్థాయిలో నిర్వహించిన పోటీల్లో ప్రతిభ కనబరిచిన విజేతలు మండల స్థాయి పోటీల్లో పాల్గొననున్నారు. ఈ పోటీలు ఉదయం 9 గంటల నుంచి ప్రారంభమవుతాయని, మండలంలోని అన్ని గ్రామాల క్రీడాకారులు హాజరై క్రీడా స్ఫూర్తితో పాల్గొనాలని ఎంపీడీఓ కోరారు. క్రీడల నిర్వహణకు సంబంధించిన ఏర్పాట్లను మండల స్థాయి కమిటీ ఇప్పటికే పూర్తి చేసింది. పోటీల వివరాలను జిల్లా క్రీడల అధికారి (డివైఎన్ఓ)కి నివేదించినట్లు అధికారులు వెల్లడించారు.

బిఆర్ఎస్ లో చేరిన జాల రవీందర్ రెడ్డి



పరకాల మునిపాలిలో 14వ వార్డుకు చెందిన కాంగ్రెస్ పార్టీ సీనియర్ నాయకులు జాల రవీందర్ రెడ్డి కాంగ్రెస్ పార్టీకి రాజీనామా చేసి భారత రాష్ట్ర సమితి (బిఆర్ఎస్) లో చేరారు. పరకాల మాజీ ఎమ్మెల్యే చల్లా ధర్మారెడ్డి పరకాల మునిపాలిలో సమన్వయకర్త, రాష్ట్ర వికలాంగుల కార్పొరేషన్ మాజీ చైర్మన్ కేటిపెల్లి వాసుదేవ రెడ్డి సమక్షంలో జాల రవీందర్ రెడ్డి బిఆర్ఎస్ పార్టీలో చేరడం జరిగింది. కాంగ్రెస్ ప్రభుత్వ వైఫల్యాలు, ప్రజావ్యతిరేక విధానాలతో విసుగెత్తిన కాంగ్రెస్ పార్టీ నాయకులు బిఆర్ఎస్ వైపు ఆకర్షితులవుతున్నారని పేర్కొన్నారు. జాల రవీందర్ రెడ్డి చేరితే 14వ వార్డులో బిఆర్ఎస్ మరింత బలోపేతం అవుతుందని నాయకులు విశ్వాసం వ్యక్తం చేశారు. ఈ కార్యక్రమంలో బిఆర్ఎస్ నాయకులు, కార్యకర్తలు, యూత్ నాయకులు తదితరులు పాల్గొన్నారు.

ఇందిరమ్మ గృహ లబ్ధిదారులకు ఉపాధి హామీ పథకం గూతన జాబు కార్డుల పంపిణీ

జాతీయ గ్రామీణ ఉపాధి హామీ పథకం (వీబీజీ రామ్జీ) నూతన జాబ్ కార్డులను ఇందిరమ్మ ఇండ్ల లబ్ధిదారులకు దమ్మపేట గ్రామపంచాయతీ కార్యాలయంలో సర్పంచ్ పగదాల రమాదేవి రాంబాబు, పంచాయతీ కార్యదర్శి కళ్యాణం సంజీవ్ రెడ్డి పాలకవర్గ సభ్యులతో కలిసి పంచాయతీ పరిధిలో గల లబ్ధిదారులకు అందజేశారు. ఈ కార్యక్రమంలో ఉపసర్పంచ్ ఆంగోతు శ్రీనివాసరావు, వార్డు సభ్యులు పానుగంటి లక్ష్మణ్ గౌడ్, దారా రాము, బద్దె వెంకటలీల రాంబాబు, లబ్ధిదారులు, సిబ్బంది గొల్లపల్లి వెంకటేశ, గొర్రెపాటి బసవయ్య, నాగు, కుప్పాల విజయ్, మహాదేవ్ సాయి మరియు అన్నవరపు నాగేంద్రరావు తదితరులు ఉన్నారు.



యువతకు ప్రోత్సాహం - క్రీడా స్ఫూర్తికి అండగా..

సిద్దిపేట కెసిఆర్ నగర్ డబుల్ బెడ్రూమ్ ప్రాంగణంలో గతంలో దొంతుల సురేష్ అధ్వర్యంలో నిర్వహించిన టెన్నిస్ బాల్ టోర్నమెంట్లో ఎకె 47 జట్టు అద్భుత ప్రదర్శనతో విజేతలుగా నిలిచిన సంగతి మనందరికీ తెలిసిందే. తేదీ 1-2-2026 ఆదివారం రోజు జరగబోయే తరువరి టోర్నమెంట్లో కూడా వారు అదే ఉత్సాహంతో పాల్గొనాలనే ఉద్దేశంతో, నా వంతు ప్రోత్సాహంగా ఎకె 47 టీమ్ సభ్యులందరికీ టీ-షర్టులను అందజేయడం జరిగింది. క్రీడా స్ఫూర్తి కలిగిన ప్రతి యువకుడికి నా సహాయ సహకారాలు ఎల్లప్పుడూ ఉంటాయని ఈ సందర్భంగా తెలియజేస్తున్నాను. భవిష్యత్తులో యువతను ముందుకు నడిపించే ప కార్యక్రమమైనా, ఏ విషయం లోనైనా ముందుకొచ్చినా నా వంతు మద్దతు తప్పకుండా ఉంటుంది. యువతలో దాగి ఉన్న క్రీడా నైపుణ్యాన్ని వెలికితీయడానికి నేను ఎప్పుడూ ముందుంటాను. తెలియజేస్తున్నాను గమనిక:-ఇది ఎవరని తక్కువ చేయడానికి కాదు. మొదటి టోర్నమెంట్లో విజేతలుగా నిలిచిన యువకుల్లో మరింత ఉత్సాహాన్ని నింపడానికి మాత్రమే ఈ చిన్న కానుకను అందించడం జరిగింది.

ఉద్యోగ అవకాశాలపై అవగాహన కార్యక్రమం



రాజన్న సిరిసిల్ల జిల్లా గంభీరాపురం మండల కేంద్రంలోని ప్రభుత్వ డిగ్రీ కళాశాలలో ఈరోజు టాస్క్ అండ్ కెరీర్ గైడ్స్ కన్వీనర్ డాక్టర్ జె శ్రవణ్ కుమార్ ఆధ్వర్యంలో ప్రిన్సిపాల్ ప్రొఫెసర్ వి.విజయ లక్ష్మి అధ్యక్షతన విద్యార్థులకు మ్యాజిక్ బస్ ఇండియా ఫౌండేషన్ మరియు ఇన్స్పీసీ సౌజన్యంతో ఆధ్వర్యంలో ఉద్యోగ అవకాశాలపై అవగాహన కార్యక్రమాన్ని నిర్వహించారు. ఈ కార్యక్రమాన్ని ఉద్దేశించి కళాశాల ప్రిన్సిపల్ ప్రొఫెసర్ వి.విజయలక్ష్మి మాట్లాడుతూ విద్యార్థులు ఉద్యోగ అవకాశ నైపుణ్యాలను పెంచుకోవాలని, ఇందుకోసం సద్వినియోగపరచుకోవాలని సూచించారు. టాస్క్ అండ్ కెరీర్ గైడ్స్ నెట్ కన్వీనర్ శ్రవణ్ కుమార్ మాట్లాడుతూ పైనల్ ఇయర్ విద్యార్థులందరికీ ఇది చక్కటి అవకాశం అని, స్కీల్స్ ను ఇంప్రోవ్ చేసుకుని ఉన్నత ఉద్యోగాలు పొందాలని కోరారు. ఈ కార్యక్రమానికి విచ్చేసిన మ్యాజిక్ బస్సు రిసోర్స్ పర్సన్స్ ప్రవీణ్ మరియు నరేష్ మాట్లాడుతు కృతఃను మేధస్సు (ఆర్టిఫిషిల్ ఇంటెలిజెన్స్), జీవన నైపుణ్యాలు (లైఫ్ స్కీల్స్) మరియు ఉపాధి నైపుణ్యాలపై (ఎంప్లాయిబిలిటీ స్కీల్స్) అవగాహన (ఓరింటేషన్) కలిపించారు.. ఈ కార్యక్రమంలో కళాశాల వైస్ ప్రిన్సిపల్ డాక్టర్ ఎం. ప్రభాకర్, డాక్టర్ ఆంజనేయులు, ధర్మపురి, డాక్టర్ ఆది విష్ణు, వాణి, డాక్టర్ కె వి బిక్రమయ్య, మనోహర్, సుచరణ్, శ్రీనివాస్, కృష్ణ ప్రసాద్, జగన్నాథం దీపిక తదితరులు పాల్గొన్నారు.



నన్ను నడిపించేది సినిమా పాఠాలే

తనలో ఉన్న కళలన్నింటినీ బయట పెట్టాల్సిన అవసరం లేదని అంటోంది కథానాయిక శ్రుతి హాసన్. తనదైన నటనతో ఆకట్టుకుంటూనే.. గాయనిగా కూడా సినీప్రియుల్ని అలరిస్తుందిమె. ఇటీవలే ఓ ఇంటర్వ్యూలో పాల్గొన్న శ్రుతి మాట్లాడుతూ.. “నాకు విభిన్న మార్గాల్లో నడవడం ఇష్టం. ఒకే గుర్తింపులో నన్ను నేను బంధించాలనుకోవట్లేదు. నాకు సంగీతం, నటన, రచన అంటే చాలా ఇష్టం. అయినప్పటికీ అన్నింటి కన్నా ముందు సటిగా ఉండటానికే ఇష్టపడతా. నాకు అదే ఆనందాన్నిస్తుంది. శారీరక శ్రమతో కూడిన పాత్రలు చేయాలనే కోరిక ఉంది. సినిమా నా వృత్తి జీవితంలో ఒక భాగం. కానీ సంగీతం నా వ్యక్తిగత విషయం. సినిమా నాకు ప్రజలతో ఎలా ఉండాలో నేర్పించింది. ఆ పాఠాలే ఒక సంగీతకారిణిగా, మనిషిగా నన్ను ముందుకు నడిపిస్తున్నాయని చెప్పుకొచ్చింది. ప్రస్తుతం ఆమె.. విజయ్ సేతుపతితో కలిసి నటించిన ‘ట్రైస్’ విడుదలకు సిద్ధంగా ఉంది. దీంతో పాటు ‘అకాశంలో ఒక తార’, ‘సలార్ 2’ లాంటి చిత్రాలు శ్రుతి ఖాతాలో ఉన్నాయి.

నటన కంటే దర్శకత్వమే ఇష్టం

“దర్శకుడిగా ఓ జానరీకే పరిమితం కావాలని అనుకోవట్లేదు. విభిన్నమైన కథలతో ప్రేక్షకుల్ని మెప్పించాలనుకుంటున్నా” అన్నారు దర్శకుడు తరుణ్ భాస్కర్. ఇప్పుడాయన హీరోగా ‘ఓం శాంతి శాంతి శాంతి’ చిత్రంతో ఢిల్లీలో నందడి చేస్తున్న సంగతి తెలిసిందే. దీన్ని ఏఆర్ సజీవ్ తెరకెక్కించారు. ఇది ఇటీవల విడుదలైన నేపథ్యంలో శనివారం విలేకర్లతో ముచ్చటించారు తరుణ్ భాస్కర్.



“రీమేక్లు పూర్తిగా తగ్గిపోతున్న తరుణంలో ఈ సినిమాని ప్రేక్షకులు ఇంత గొప్పగా ఆదరిస్తుండటం ఆనందాన్నిస్తోంది. దీన్ని చూసిన ప్రతి ఒక్కరూ ఒరిజినల్ సినిమాలో అనుభూతి చెందుతున్నారు. ఈ కథని తెలుగు ప్రేక్షకుల అభిరుచికి తగ్గట్టుగా మార్చేందుకు మా చిత్ర బృందం చాలా కష్టపడింది. మలయాళ మాతృక నుంచి కేవలం మూల కథను మాత్రమే తీసుకుని గోదావరి జిల్లా నేపథ్యానికి తగ్గట్టు పూర్తిగా కొత్త బ్యాక్డ్రామ్ను సిద్ధం చేసుకున్నాం. అది మంచి ఫలితాన్నిచ్చింది. ప్రస్తుతం ప్రేక్షకుల్ని అలరించడానికి ఒక మంచి కథ కావాలి. అలాంటి కథ ఇస్తే వాళ్లు కచ్చితంగా ఆదరిస్తారని ఈ సినిమాతో మరోసారి నిరూపితమైంది”.

“ఈ సినిమాలో నేను పోషించిన ఓంకార్ నాయుడు పాత్ర కోసం చాలా హోంవర్క్ చేశాను. యాన, బాడీ లాంగ్వేజ్, వ్యవహార శైలిలో ఇది నా నిజ జీవితానికి పూర్తి భిన్నంగా ఉంటుంది. అందుకే ఈ పాత్రను పట్టుకోవడానికి చాలా వర్క్ చేశాను. నేనిప్పటి వరకు చేసిన పాత్రల్లో నాకు అత్యంత సంతృప్తినిచ్చిన, సవాలే విసిన పాత్రేదీ. ఈ సినిమా చేశాక నటన పట్ల మరింత గౌరవం పెరిగింది. ఈ చిత్రంలో ఈషా రెబ్బా అద్భుతమైన నటనను కనబరిచింది. తనకు మార్గల్ ఆర్ట్స్ కూడా తెలియదంతో అది మా చిత్రానికి బాగా కలిసొచ్చింది”.

“నా సినీ ప్రయాణం పట్ల నేను పూర్తి సంతృప్తిగా ఉన్నా. నటన కన్నా దర్శకత్వాన్నే ఎక్కువ ఇష్టపడతా. ఎందుకంటే మనం సృష్టించిన కథను తెరపై చూడటంలో ఉన్న ఆనందం ఇంకెందులోనూ రాదు. నేను నటించిన మరో రెండు సినిమాలు ఈ ఏడాది విడుదల కానున్నాయి. ఆ తర్వాత పూర్తిగా దర్శకత్వంపైనే దృష్టి సారిస్తాను. నాకు దర్శకుడిగా ఇప్పటికే కామెడీపై పట్టు వచ్చిందని అనుకుంటున్నా. ఇకపై గ్యాంగ్స్టర్, క్రైమ్ డ్రామా, యాక్షన్ థ్రిల్లర్, రొమాంటిక్ కామెడీ.. ఇలా విభిన్నమైన జానర్లు చేయాలనుకుంటున్నా. ప్రస్తుతం నా దర్శకత్వంలో ‘ఈ నగరానికి ఏమైంది 2’ సిద్ధమవుతోంది. ఇది తొలి భాగంతో పోలితే స్వేచ్ఛే పరంగా చాలా పెద్దగా ఉంటుంది. ఇందులో పాత్రలన్నీ చాలా ఆసక్తికరంగా ఉంటాయి. ఇక వెంకటేశ్ చేయాల్సిన సినిమాకి ఇంకా చాలా టైమ్ పడుతుంది. ఆ కథపై ఇంకా వర్క్ చేయాల్సి ఉంది”.

రామ్చరణ్ ప్రపంచం వీళ్లే.. ఐషన్ తెలిపిన సినీ ప్రముఖులు



రామ్చరణ్ ఉపాసన దంపతులు మరోసారి తల్లిదండ్రులయ్యారు. కవలలు (పాప, బాబు) పుట్టడంతో అటు వారి కుటుంబం, ఇటు అభిమానుల్లో ఆనందం రెట్టించింది. పలువురు సినీ ప్రముఖులూ సంతోషం వ్యక్తం చేస్తూ.. ఈ దంపతులకు సోషల్ మీడియా వేదికగా శుభాకాంక్షలు తెలిపారు. చిరంజీవి తనయు సునీత, చిరు మేనల్లుడు సాయి దుర్గాశేఖర్ తదితరులు ఆసక్తికర పోస్టులు పెట్టారు. “కవల పిల్లలకు జన్మనిచ్చిన ఉపాసన- రామ్చరణ్లకు శుభాకాంక్షలు. ఈ కుటుంబంలో ఎప్పుడూ ప్రేమ, ఆనందం, ఆరోగ్యం నిండి ఉండాలని కోరుకుంటున్నా” - నటుడు

ఎన్టీఆర్ “దీయర్ చరణ్, ఉపాసన.. కొన్ని ఆనందకర క్షణాలు మాటలకు అందవు. మీరు ట్వీస్ట్లకు జన్మనిచ్చడం మా అందరికీ చాలా సంతోషంగా ఉంది. ఈ క్షణం మా కుటుంబానికి ఎంతో ప్రత్యేకం” - నిర్మాత అల్లు అరవింద్ “మా కుటుంబానికి ఇదో కొత్త అనుభూతి. చరణ్, ఉపాసనలకు కవలలు జన్మించడంతో మా హృదయాలు ఆనందంతో నిండిపోయింది. సునీత, చరణ్, శ్రీజ.. చిరంజీవి మామకు బలం. అలాగే చరణ్కు క్షీంకార. ఈ ట్వీస్ట్ ప్రపంచం అవుతారు” - నటుడు సాయి దుర్గాశేఖర్

“అన్నా వదినలకు కంగ్రాట్స్. దబుల్ లవ్, దబుల్ హ్యాపీనెస్” - నటుడు వరుణ్ శేఖర్

“హామ్ లిటిల్ ట్వీస్ట్.. ఈ ప్రపంచంలోకి మీకు స్వాగతం. ఇప్పటికే మీపై ఎంతోమంది ప్రేమ చూపించారు. క్షీంకార ఇప్పుడు బిగ్ సిస్టర్ అయింది. కంగ్రాట్స్ చరణ్, ఉపాసన” - నటి లాపణ్య త్రిపాఠి

“మా కుటుంబం విషయంలో 2026 గొప్పగా ప్రారంభమైంది. నేను మరోసారి అత్యయ్యను అయ్యా. ఈసారి రెట్టింపు ఆనందం, ప్రేమతో ఉండటం చాలా ప్రత్యేకం. కంగ్రాట్స్ చరణ్, ఉపాసన” - నిర్మాత సునీత కొడిదెల

నటుడు ఆదిసాయి కుమార్, దర్శకులు అనిల్ రావిపూడి, బుచ్చిబాబు, బాబీ, వశిష్ట, గోపీచంద్ మలిినేని, సంపత్ నంది, నిర్మాణ సంస్థలు మైత్రీ మామీ మేకర్స్, వృద్ధి సినిమాస్, సంగీత దర్శకుడు తమన్ తదితరులు చరణ్ దంపతులకు శుభాకాంక్షలు తెలిపారు.

బాలీవుడ్ దర్శకుడి ఇంటి వద్ద కాల్పుల కలకలం!



ముంబయిలో బాలీవుడ్ దర్శకుడు రోహిత్ శెట్టి నివాసం వద్ద కాల్పుల జరిగాయి. ఆదివారం తెల్లవారుజామున సగరంలోని జూహు ప్రాంతంలో చోటుచేసుకున్న ఈ ఘటన కలకలం రేపింది. కొందరు గుర్తు తెలియని వ్యక్తులు మొత్తం నాలుగు రౌండ్ల కాల్పులు జరిపారని పోలీసులు తెలిపారు. ఈ ఘటనలో ఎవరికీ ఎలాంటి గాయాలు కాలేదని పేర్కొన్నారు. సమాచారం అందిన వెంటనే ఘటనా స్థలానికి చేరుకున్నామని, దీనిపై దర్యాప్తు ప్రారంభించామని వెల్లడించారు. కాల్పుల సమయంలో రోహిత్ ఇంట్లో ఉన్నారా? లేదా? అనే దానిపై స్పష్టత లేదు. కాల్పుల నేపథ్యంలో అధికారులు అక్కడ భద్రతను కట్టుదిట్టం చేశారు.



సరికెత్త కాకెయిల్

గతేడాది ‘కబేర’, ‘భావా’ లాంటి వరుస సినిమాలతో మంచి విజయాల్ని అందుకున్న కథానాయిక రమీకె.. ఈ సంవత్సరం కూడా అంతకు మించిన కథలతో తెరపై సందడి చేయడానికి సన్నద్ధమవుతోంది. ప్రస్తుతం ఆమె ఖాతాలో ‘కాకెయిల్ 2’ సినిమా ఉన్న సంగతి తెలిసిందే. బాలీవుడ్ హీరో షాహిద్ కపూర్, రమీకె, కృతిసనన్ ప్రధాన పాత్రల్లో నడిస్తున్న చిత్రమిది. హోమీ అదజానియా దర్శకత్వం వహిస్తున్నారు. రాజా ఈ సినిమా చిత్రీకరణ పూర్తయినట్లు తెలుపుతూ ఇన్స్టా వేదికగా ఓ ఫోటోను పంచుకున్నారు దర్శకుడు. “విజయవంతంగా ‘కాకెయిల్ 2’ మాటింగ్ ముగిసింది. నా అద్భుతమైన నటీనటులకు, బృందానికి ధన్యవాదాలు. చాలా ప్రత్యేకమైన ప్రాజెక్ట్ ఇది” అనే వ్యాఖ్యల్ని జోడించారు. ‘కాకెయిల్’కు సీక్వెల్ గా ఓ సరికొత్త ప్రేమ కథగా దీన్ని తీర్చిదిద్దతున్నారని, ఈ ఏడాది ఢిల్లీయార్లలో ఢిల్లీటర్లలోకి రానుందని చిత్ర సన్నిహిత వర్గాలు తెలిపాయి.

చిరు నా గురించి మాట్లాడారనగానే కళ్లలో నీళ్లు తెరిగాయి: నవీన్ పాలిశెట్టి

“ఈ సంత్రాంతి అటు విడుదలయ్యాయి.. ఇటు విడుదలయ్యాయి గుర్తుండిపోతుంది” న్యూర కథా నాయకుడు నవీన్ పాలిశెట్టి. ఈ పండక్కి పెద్ద చిత్రాలు పోటీలో ఉన్నాయి. తమ ‘అనగనగా ఒక రాజు’ విడుదలై విజయాన్ని సొంతం చేసుకుందంటే అది తెలుగు ప్రేక్షకుల ఆశీర్వాదమేనని తెలిపారు. నవీన్, మీనాక్షి చౌదరి జంటగా నటించిన ఈ సినిమాని మారి తెరకెక్కించిన సంగతి తెలిసిందే. సూర్యదేవర నాగవంశీ, సాయి శోభన్య నిర్మించారు. ఈ చిత్రం సంత్రాంతి సందర్భంగా విడుదలైన నేపథ్యంలోనే ఇటీవల హైదరాబాద్లో సక్సెస్ ఫుల్ షో షూట్ చేశారు. నిర్మాత దిల్ రాజు, దర్శకుడు బాబీ అతిథులుగా హాజరయ్యారు. ఈ సందర్భంగా నిర్మాత దిల్ రాజు మాట్లాడుతూ.. “ఈ సినిమా.. నవీన్ వనమ్యాన్ షో. తను కచ్చితంగా నమ్మిస్తాడన్న సమ్మత్యాన్ని ప్రేక్షకుల నుంచి పొందాడు. కష్టపడితే విజయం వస్తుంది చెప్పేందుకు అనగనగా ఒక రాజు’ ఓ ఉదాహరణ” అన్నారు. “ఈ సినిమా విడుదలయ్యాయి.. నా చిత్ర చర్చల్లో భాగంగా ఓసారి చిరంజీవిని కలిశాం. ‘అనగనగా ఒక రాజు’ సినిమా భాగంకంటే చాలా సన్నిహితంగా నాకు బాగా నచ్చిన హీరో నవీన్ అని చిరు చెప్పాడు” అన్నారు దర్శకుడు బాబీ. హీరో నవీన్ పాలిశెట్టి మాట్లాడుతూ.. “నేను హీరో అవువడానికి సూర్య చిరంజీవి. అలాంటిది ఆయన సినిమాలో పాటు విడుదలై, ఆయనతో పాటుగా విజయం సాధించడం సంతోషంగా ఉంది. చిరు నా గురించి మాట్లాడారని బాబీ చెప్పినప్పుడు నా కళ్లలో నీళ్లు తిరిగాయి. ఈ చరిత్రమలో హీరో కావడం చాలా కష్టం. ఆ ప్రయాణం చేస్తే గానీ దాని గురించి అర్థం కాదు. ‘యూటూబర్ నుంచి హీరో అయిన వాళ్లు ఎవరున్నారు నన్ను నిరుత్సాహపరిచారు. ఓ దశలో ఇండస్ట్రీని వదిలేసి వెళ్లిపోవాలనుకున్నా. కట్ చేస్తే.. తెలుగు ప్రేక్షకులు నాకు వరుసగా నాలుగు విజయాలు అందించారు” అన్నారు. ఈ కార్యక్రమంలో నాగవంశీ, మీనాక్షి చౌదరి, మారి, చిన్నయి, చంద్రబోస్ తదితరులు పాల్గొన్నారు.

